

ТАҚРИЗ

ба автореферати диссертатсияи Маҷидзода Ҷамшед Сунатулло дар мавзуи “Ҷанбаҳои педагогии ташаккули салоҳиятҳои иттилоотӣ маърифатӣ хонандагони синфҳои 10-11 дар раванди таълими фанни таърихи халқи тоҷик” барои дарёфти дараҷаи илмӣ номзади илмҳои педагогӣ аз рӯйи ихтисоси 13.00.02 – Назария ва методикаи таълиму тарбия (13.00.02.05 – Назария ва методикаи таълими фанҳои ҷамъиятӣ, таҳсилоти миёнаи умумӣ)

Таҳқиқоти диссертатсионии Маҷидзода Ҷамшед Сунатулло дар мавзуи “Ҷанбаҳои педагогии ташаккули салоҳиятҳои иттилоотӣ маърифатӣ хонандагони синфҳои 10-11 дар раванди таълими фанни таърихи халқи тоҷик” аз дидгоҳи талаботи шароити кунунии тамоми соҳаҳои ҳаёти ҷомеаву инсон ба насли наврас ва ҷавонони замони муосир муҳим ва мубрам мебошад, зеро масъалаи ташаккули салоҳиятҳои иттилоотӣ маърифатӣ хонандагон аз салоҳиятҳои асосии шахрвандӣ маҳсуб меёбад.

Дар иртибот ба сатҳи омӯзиш ва коркарди мавзӯ бояд ибтидо кард, ки таҳқиқот барои кашфи моҳияти ҷанбаҳои педагогии ташаккули салоҳиятҳои иттилоотӣ маърифатӣ хонандагон ва рушди минбаъдаи назария ва амалияи масъалаи мазкур мавриди баррасӣ қарор дода шудааст.

Дар таҳқиқоти диссертатсионии Маҷидзода Ҷамшед Сунатулло мавзуи ҷанбаҳои педагогии ташаккули салоҳиятҳои иттилоотӣ маърифатӣ хонандагони синфҳои 10-11 дар раванди таълими фанни таърихи халқи тоҷик мавриди таҳқиқ қарор дода шуда, бо дарназардошти он ки мавзуи мазкур аз ҷониби олимону муҳаққиқони тоҷик ба таври алоҳидаву таҳқиқоти мукаммалу ҳамаҷаҳафа то ба имрӯз мавриди омӯзишу таҳқиқи қарор нагирифтааст, месазад, ки коркарди ин мавзӯро аз ҷониби доктараб иқдому ибтиқори шоиста дар илми педагогикаи миллии дар ин самт арзёбӣ кард.

Муҳаққиқ шароитҳои педагогии ташаккули ташаккули салоҳиятҳои иттилоотӣ маърифатӣ хонандагони синфҳои 10-11-ро дар раванди таълими фанни таърихи халқи тоҷик мавриди таҳлили илмӣ қарор дода, дар ин ҷода ба як идда навоғониҳо муваффақ шудааст, зеро таҳлили натиҷаҳои таҳқиқоти диссертатсионӣ, ҳулосаҳо ва тавсияҳои методии аз ҷониби муаллиф ироашуда аз он далолат мекунад.

Навоғонии илмӣ ин таҳқиқот дар якҷанд ҷанбаҳои калидӣ таҷассум меёбад:

- 1) Ташаккули салоҳиятҳои иттилоотӣ-маърифатӣ хонандагони синфҳои 10-11 дар раванди таълими таърихи халқи тоҷик бори аввал ҳамчун масъалаи мушаххаси илмӣ мавриди омӯзиш қарор гирифтааст.

2) Мафҳуми "салоҳиятнокии иттилоотӣ-маърифатӣ" дар қаринаи таърихи халқи тоҷик дақиқ карда шуда, сохтор ва унсурҳои таркибии он (донишӣ, маърифатӣ, арзишӣ, амалӣ ва иҷтимоӣ) муайян шудаанд.

3) Амсилаи педагогии ташаккули салоҳиятҳои иттилоотӣ-маърифатӣ дар таълими таърих таҳия ва роҳҳои амалӣ намудани он пешниҳод гардидаанд.

4) Шароитҳо ва усулҳои муассири педагогӣ-психологӣ барои ташаккули салоҳиятҳои иттилоотӣ-маърифатӣ дар синфҳои болоӣ муайян ва асоснок шудаанд.

5) Маҷмӯи усулҳои эмпирикӣ барои муайянкунӣ, арзёбӣ ва рушди ин салоҳиятҳо дар мактабҳои миёна мутобиқ ва такмил дода шудаанд.

6) Меъёрҳои баҳодихии рушди салоҳиятҳои иттилоотӣ-маърифатӣ таҳия ва самаранокии истифодаи онҳо дар амал санҷида шудаанд.

Аҳамияти назариявӣ ва амалии таҳқиқот дар он аст, ки муаллифи диссертатсия таҳқиқотҳои олимони оид ба ташаккули салоҳиятҳои иттилоотӣ-маърифатии хонандагонро дар раванди дарсҳои таърихи халқи тоҷик ҳаматарафа мавриди омӯзиш ва таҳлилу баррасӣ қарор дода, проблема ва асосҳои назариявӣ амалии ташаккули салоҳиятҳои иттилоотӣ-маърифатии хонандагонро дар дарсҳои таърихи халқи тоҷик муайян кардааст, самаранокии амсилаи пешниҳодкардашро оид ба ташаккули салоҳиятҳои иттилоотӣ-маърифатии хонандагонро аз тариқи озмоиш тасвибу собит кардааст, шароитҳои педагогиву психологии раванди мазкурро муайян карда, роҳу усулҳои истифодаи усули анъанавӣ ва интерактивиро дар таълим ва аҳамияти он дар ташаккули салоҳиятҳои иттилоотӣ-маърифатии хонандагон мавриди арзёбӣ қарор додааст.

Аҳамияти амалии таҳқиқот дар он зоҳир мегардад, ки амсилаи ташаккули салоҳиятҳои иттилоотӣ-маърифатии хонандагон, ки муаллиф коркард ва аз тариқи озмоиш мавриди санҷиш қарор дода, пешниҳод кардааст, ба ташаккули салоҳиятҳои иттилоотӣ-маърифатӣ дар хонандагон мусоидат менамояд.

Натиҷаҳои таҳқиқот метавонанд ҳангоми коркарди ҷанбаҳои методии баланд бардоштани самаранокии дарсҳо ва сифати дониши хонандагон истифода гардида, мавриди таваҷҷуҳи мутахассисони соҳаи педагогика, психология ва методикаи таълими фанни таърих қарор гиранд.

Унвонҷӯй дар мураттабсозии рисолаи илмӣ воқеан ҳам заҳмати зиёд кашида, худро ҳамчун як мутахассиси донандаи соҳаи худ муаррифӣ карда тавонистааст.

Аз ин рӯ, бо боварии том метавон диссертатсияи Маҷидзода Ҷамшедро қори илмии баанҷомрасида ва дорои арзиши илмии назариявӣ ва амалӣ ҳисобид.

